

# ትርፌ-ግዜ ደቅኻ አገዳሲ'ዩ

ሓበሬታ ብዛዕባ ዕማማት ማእከላት ትርፌ-ግዜ





# ማእከላት ትርፌ-ግዜ (ፍሪቲድስሄም) ምእንቲ ደቅኻ'የን ተተኽለን

ከም መጠን ወላጁ ንደቅኻ ብቐረባ ትፈልጦም ንስኻ ኢኻ። ምእንቲዚ'ዩ ድማ ብዛዕባ'ቶም ዚካየዱ ንጥፈታትን፣ ቁጽሪ አባላትን፣ ኣቃውማ ጉጅለን፣ እቶም ቆልዑ ብኸመይ ከምዝኣትዉን ዚኣመሰሉ ነጥብታት ኣልዒልካ ምስ ሰራሕተኛታትን ኣካዖድን ምዝታይ ኣገዳሲ ዚኸውን። ሰራሕተኛታትን ኣካዖድን ኣብ ዕማማት ትርፌ-ግዜ ዘሎካ ርእይቶ ምስዝረኽቡ ብዝቐለለ መንገዲ እንታይ ከምዘድሊ ፈሊጦም ድላይ ቆልዑ ከማልኡ ይኸእሉ።

ክትሳተፍን ጽልዋኻ ከተርእን ክትክእል ቅድም ቀዳድም ኣሰራርሓን ኣክያዶዳን ዕማማት ትርፌ-ግዜ ምፍላጥ የድሊ።



# ማእከላት ትርፌ-ግዜ ብኸመይ ይአለዎ?

ዕማማት ትርፌ-ግዜ ኣብ ትሕቲ ሕጊ-ትምህርቲ'ዮም ዚአለዩ። እዚ ሕጊ'ዚ ጉጅለታት ቆልዑ ምቹእ ኣቃውማን ግዝፍን ክህልወንን፤ መውዓሊ ቦታታቶም ዚሰማማዕ ኪኸውንን ማለት ንፍሉያት ንጥፈታት ማእከላት ትርፌ-ግዜን ጉጅለታት ቆልዑን ዚበቅዕ ኪኸውን፤ ከምኡ'ውን እቶም ንጥፈታት ኣብ ጠለባት ቆልዑ ዝተመስረቱ ኪኾኑ የመልክት'ዩ። ሰራሕተኛታት ንጠለባት ክንክንን ንጥፈታት ኣስተምህሮ ደቅኻን ከማልእ ዚኽእል ብቅዓት ትምህርትን ተመኩሮን ኪህልዎም ኣለዎ።

ማእከላት ትርፌ-ግዜ ብተውሳኺ መንግስቲ ዚደንገጎ ሥርዓተ-ትምህርቲ ኪጥቀማ'ለወን።

እዚ ሥርዓተ-ትምህርቲ ንመባእታውያንን ግዴታውያንን ኣብያተ ትምህርቲ ዚምልከት'ዩ። ኣብዚ ሥርዓተ-ትምህርቲ'ዚ ሓባራውያን ክብርታት ማሕበረሰብና ኣየኖት ከምዝኾኑን ኣብያተ ትምህርትን ማእከላት ትርፌ-ግዜን ኣየናይ ዕላማን ተልእኮን ከምዘለወን ተገሊጹ'ሎ። ነዚ ሥርዓተ-ትምህርቲ ኣንቢብካ ከም ወላዲ ከተቐርቦ ትኽእል ትጽቢታትን ጠለባትን ክትፈልጥ ትኽእል።

ኮሙናት ሸወደን ን12 ዓመት ዕድመ ዘይመልኡ ተመሃሮ ቆልዑ ማእከላት ትርፌ-ግዜ ኪኸፍታ ትሑዛት'የን። እቶም ካብ 10-12 ዓመት ዚዕድመኦም ዚኸድወን ማእከላት ትርፌ-ግዜ ምዝገባ ዘየድልዩን ዓይነት ኮይነን ንኹሉ ክፋታት'የን። እዚ ክፋት ንጥፈት'ዚ ብወለንታዊ ኣገባብ ዚካየድ ኮይኑ ከም ኣማራጺ ነቶም ክንክንን ፍሉይ ሓልዮትን (ኣብ ማእከላት ትርፌ-ግዜ ዚጥለብ) ዘየድልዮም ቆልዑ ተባሂሉ'ዩ ድማ ተጌሩ።



ዕማም ትርፌ-ግዜ ብሰራሕተኛታት ኪውጠንን፣ ክትትል ኪግበረሉን፣  
ኪግምገምን ጎላፍነት ዚወሰድ እቲ ምምሕዳር ኮሙን (ወይ ብግሊ ዚካየድ  
እንተኾይኑ ወናኒ ሰራሕ) እዩ። ኣብ ሰራሓት ግምገማ ከም ወላዲ ብኸመይ  
መልክዕ ክትካፈል ከም ትኽእል ክትፈልጥ እንተደሊኻ ምስ ማእከል  
ትርፌ-ግዜ ርክብ ግበር።





# አድማዒ ትርፌ-ግዜን አብ ዕቤት ቆልዑ ዘድሊ ደገፍን

ብመስረት ሕጊ-ትምህርቲ ማእከላት ትርፌ-ግዜ አድማዒ አገልግሎትን አብ ዕቤት ቆልዑ ዘድሊ ደገፍን ኪህባ ትሑዛት'የን። አብዚ ዕላማ'ዚ ንምብጻሕ ድማ እቲ ቆልዑ ዚውዕሉሉ ቦታ ዘተኣማምን፣ ዘዛንን፣ ዘነቓቓሕን ኪኸውን ኣለዎ። ከም ጸወታ፣ ፈጠራዊ ሰራሕን፣ ኣካላዊ ምንቅስቓስን ዚኣመሰሉ ንጥፈታት ዓቢ ቦታ ኪወሃቦም የድሊ።

ኩሉ'ቲ ዚትግበር ንዕድመን፣ ብስለትን፣ ድሌትን፣ ተውህቦን፣ ተሞኩሮን ቆልዑ አብ ግምት ብምእታው ዚተሓንጸጸ ኪኸውን ይግባእ። ነዞም ተጠቀምቲ ቆልዑ አብ ግምት ኣእቲኻ እዞም አብዘን ማእከላት ትርፌ-ግዜ ዚካየዱ ዕማማት ዝተፈላለዩ መልክዓት ኪህልዎም ይኽእል።

ማእከላት ትርፌ-ግዜ አብ ምህሮ ደቅኻ ኣገዳሲ ግደ'ለወን። ምክንያቱ ቆልዑ ወጊሑ ክሳብ ዚዓርብ አብ ኩሉ ኣጋጣሚታት'ዮም ዚመሃሩ። ዕማም ሰራሕተኛታት ከኣ ምህሮ ምስ ሓልዮት ምውህሃድ'ዩ። ንኣብነት ቆልዑ ከመይ ጌሮም ብሓባር ተዋሲኦም ርእሶም ከም ዚኽእሉን፣ አብ ሕድሕዶም ዘሎ ፍልልያትን ፍልልይ ርእይቶታትን ብምቕባል ከም ዚከባበሩንን፣ ሓደ-ሓደ ጊዜ'ውን ሕድገታት ኪገብሩ ከምዘለዎምን ኪርድኡ ይምህርዎም።



# ንምህሮ ዚኸውን መመላእታ

ሰራሕተኛታት ኣብያተ ትምህርትን ማእከላት ትርፌ-ግዜን ናይ ቀረባ ሕድሕዳዊ ምትሕግጋዝ ኣለዎም። በዚ መገዲ'ዚ ድማ ወጊሑ ክሳብ ዚዓርብ ደቅኻ ፍልጠቶምን ክእለቶምን ኬደንፍው ዕድል ይረኽቡ።

ማእከላት ትርፌ-ግዜ ልክዕ ከም ኣብያተ ትምህርቲ ንደቅኻ ዘዛንን፣ ዘነቓቓሕን ኣስተምህሮኣዊ ንጥፈት የካይዳ። ተውህቦ ደቅኻ ተጠቐመን ከኣ ሽውሃት ትምህርቶም ይኸፍታ።

ማእከላት ትርፌ-ግዜ ብኸልተ መዳያት ንምህሮ መመላእታ የበርክታ፡

ኣብ ግዜ፡ ምክንያቱ ቆልዑ ትምህርቲ ኣብ ዘይኣትዉሉ ግዜን ኣብ ግዜ-ዕረፍቶምን ስለዚ ካየድ። እዚ ኸኣ ስሩዕ ኪኸውን ኣለዎ መታን ንሰኻ ከም ወላዲ ክትሰርሕ ወይ ክትመሃር ዕድል ኪህልወካ።

ኣብ ትሕዝቶ፡ ቆልዑ ብዘይካ'ቲ ኣብ ምህሮ ዚቐስምዎ ካልእ ተወሳኺ ፍልጠትን ተሞኩሮ ብኸፊል ይቐሰሙ።







## ተሳታፍነትን ጽልዋን ቆልዑ

ደቅኝ ብዛዕባ ንጥፈታት ማእከላት ትርፌ-ግዜ ርእይቶኦም ኪህቡ መሰል አለዎም። ብዝተፈላለዩ መንገድታት ሓሳባቶምን ርእይቶኦምን ኪገልጹ ምስ ዚፍቀደሎም ዲሞክራሲ ከመይ ከም ዚሰርሕ ኪርድኡ ይኽእሉ። ቆልዑ መደባት አብ ዚወጽሉ ግዜ ንአብነት አብ እዋን አኼባ ሓቢሮም ኪካፈሉን ዚመስሎም ኪዛረቡን ኪፍቀደሎም ጽቡቕ'ዩ። ብዛዕባ'ዚ ጉዳይ አልፏልካ ምስ ሰራሕተኛታት ማእከል ትርፌ-ግዜ ሃዩ ተዛተይ። ንደቅኝ ድማ ሓሳባቶምን ርእይቶኦምን ብቻል ኪገልጹ አተባብዓዎም።



# ጽልዋ ክትገብር ትኽእል ኢኻ

ደቅኻ አብ ማእከላት ትርፌ-ግዜ ምትእምማን ኪሓድሮም አብ ሞንጎ ወለድን ሰራሕተኛታት ማእከላት ትርፌ-ግዜን ምትሕግጋዝ ኪህሉ አዝዩ አገዳሲ'ዩ። አብቲ ሥርዓተ-ትምህርቲ'ውን ኩሎም እቶም አብ አብያተ-ትምህርትን አብ ማእከላት ትርፌ-ግዜን ዚሰርሑ ምስ ወለዲ ተሓባቢሮም ዕማማት ኬደንፍዑ አለዎም ዚብል ተጠቂሱ'ሎ። ንአብነት ደቅኻ ከተምጽእን ክትወስድን ከሎኻ፤ ወይ አብ አኼባ-ወለዲ ዘተ ኪግበር ከሎን ንእግረመድገድኻ ምስ ሰራሕተኛታት ማእከላት ትርፌ-ግዜ ክትዛረብ ትኽእል ኢኻ።

ብዛዕባ ጽፈት ዕማማት ትርፌ-ግዜ ርእይቶ እንተለካ፤ ምስ ምምሕዳር ኮሙን ወይ ወኪል ምምሕዳር ርክብ ክትገብር ትኽእል ኢኻ።



ጽፈት አሰራርሳ ማእከላት ትርፌ-ግዜ ብኸመይ ከም ዚምራሕ ተወሳኺ ሓበሬታ እንተደሊኻ ብሰኩልሸርከት ዚቐርብ ሓፈሻዊ ምክርታትን (ሰኩልሸርከትስ አልመና ሮድ) ካልእ ንጽፈት አሰራርሳ ማእከላት ትርፌ-ግዜ ዚምልከት ሓበሬታ ከተንብብ ትኽእል ኢኻ፣ እዚ ሓበሬታ'ዚ ኣብ ኩለን ማእከላት ትርፌ-ግዜ ይርከብ'ዩ። ካብ ፍሪትዝ ኩንድሰርቪስ ናትካ ቅዳሕ ክትእዝዝ ትኽእል ወይ ከኣ ካብ መርቦብ ሓበሬታ ሰኩልሸርከት ክትረኽቦ ትኽእል።

[www.skolverket.se](http://www.skolverket.se)

ሰአሊ ገበር፡ ከነት ሂልማን/Etsa  
ቅርጻ-ሰአሊ፡ AB Typoform

Skolverket

[www.skolverket.se](http://www.skolverket.se)